

29 ta' April, 1955

Imħallfin :

Is-S.T.O. Sir L. A. Camilleri, Kt., LL.D., *President*;  
 Onor. Dr. A. J. Montanaro Gauci, C.B.E., LL.D.;  
 Chev. Onor. Dr. W. Harding, B.Litt., LL.D.

Vincenzo Gatt et versus Grazia Spiteri (\*)

**Lokazzjoni — Board tal-Kera — Kawżali — Destinazzjoni  
 tal-Fond — Hanut — Kwistjoni ta' Dritt — Appell**

*Hu veru li talba quddiem il-Board tal-Kera għar-ripreża tal-pussess ta' fond, meta hi bażata fuq kawżali waħda, ma tistgħax tiġi deċiża fuq kawżali oħra; imma jekk dik il-kawżali tkun tikkonsisti filli s-sid irid il-fond għax għandu bżonnu għalih, u t-talba tkun sejra ssib ostakolu għax il-fond hu hanut, u s-sid jipprova li l-fond sar hanut bil-fatt illegali tal-kerrej, allura ċertament il-Board għandu jidhol fl-indaġġini tal-kambjament tad-destinazzjoni; mhux bhala kawżali oħra, imma għax id-dritt tas-sid li jiehu lura l-fond, jekk iridu għalih, ma għandux ikun ostrawit mill-fatt illegali tal-kerrej li jkun għamel il-fond "hanut" mentri dan kien destinat għall-abitazzjoni. Għaldaqstant, l-enunċjazzjoni tal-prinċipju li l-fatt tal-kambjament tad-destinazzjoni tal-fond ma għandux importanza għad-deċiżjoni ta' talba bażata fuq il-kawżali li s-sid irid il-fond għalih għax għandu bżonnu, bhala prinċipju assolut, hija enunċjazzjoni skorretta.*

*Jekk minhabba din l-enunċjazzjoni tbaljata l-Board jidhad it-talba għax jirritjeni li l-fond hu "hanut", wara li jkun irrifjuta li jara jekk sarx "hanut" bil-fatt illegali tal-kerrej, billi, minhabba l-unità tal-kawżali jkun irrifjena dan il-punt irrilevanti — mentri, għall-kontrarju, hu rilevanti li l-ġudikant jara jekk il-post inbidelx minn abitazzjoni għal hanut bil-fatt illegali tal-kerrej — ikun hemm fid-deċiżjoni tal-Board, mhux biss enunċjazzjoni tbaljata ta' punt ta' dritt, fis-sens li jkun għe affermat bhala assolut prinċipju li hu veru biss in parti, imma wkoll, minhabba din l-enunċjazzjoni difettuża, ikun għe znaturat l-aspett ġuridiku tal-kawża, ikun għe znaturat dak li jissejjaħ "the legal approach".*

(\*) Ara sentenza fil-meritu tas-17 ta' Gunju, 1955 (publikata).

*Deċiżjoni tal-Board tal-Kera li tikkontjeni din l-enunċjazzjoni hija ap-  
pellabili.*

Il-Qorti — Rat ir-rikors ta' Vincenzo, Giuseppe u Car-  
mela, ahwa Gatt, quddiem il-Board li Jirregola l-Kera ghal  
Għawdex, li bih talbu li jergghu jehdu taht idejhom il-post  
fi Triaq Marina, bla numru, Xlendi, okkupat mill-intimata,  
billi għandhom bżonnu għalihom ;

Rat l-oppożizzjoni tal-intimata ;

Rat is-sentenza ta' dak il-Board tal-25 ta' Jannar, 1955,  
li biha ċaħad it-talba tar-rikorrenti, bl-ispejjeż kontra tagh-  
hom ; wara li kkunsidra ;

Illi l-kwistjoni kollha hija mpernjata fuq in-natura tal-  
fond imsemmi fir-rikors, peress li, jekk dan huwa kummer-  
ċjali fis-sens tal-Liġi tal-Kera, skond dik l-istess liġi ebda tal-  
fond għar-ripreża tal-pussess tiegħu ma tista' tiġi kunsidrata ;

Illi, kif jidher mit-termini tal-istess rikors, it-talba mhix  
bażata fuq il-presuppost li l-intimata bidlet id-destinazzjoni  
tal-fond, u kwindi l-fatt depost mir-rikorrent Vincenzo Gatt,  
li l-fond kien gie mill-awtur tiegħu originarjament mikri għal-  
destinazzjoni u bhala villegġjatura, ma għandux, dejjem limita-  
tament għall-fini tal-preżenti kawża, importanza ;

Illi mill-kumpless tax-xhieda rriżulta ezuberantement  
pruvat mhux biss li fil-post jiġu inqegħdin id-dgħajjes u l-in-  
genji l-oħra tas-sajd, iżda wkoll li l-intimata tgħix  
unikament minn fuq il-proventi tas-sajd, li hija teżerċita per  
mezz ta' uliedha s-subien, u li jiġu maqsuma nofs għaliha u  
nofs għal uliedha kożha, u dan peress li l-attrezzi li jservu  
għall-istess sajd huma kompriżi fil-komunjoni tal-akkwisti għa  
eżistenti bejnha u bejn il-predefunt zewġha ;

Illi rriżulta wkoll li l-intimata ma għandha ebda hanut  
minn fejn tbiegħ il-hut, li anzi, kif qalu x-xhieda Michelina  
Saliba u Giuseppe Vella, jinbiegħ mill-post in kwistjoni. Għal-  
hekk il-fattispeċje ta' dan il-każ huwa wisq divers minn dak  
deċiż minn dan il-Board kif kostitwit, fi-ismijiet "Calleja vs.  
Grech" fis-16 ta' Novembru 1954, peress, o'tre fattezzi oħra,  
f'dak il-każ l-intimat kien ipogġi biss fil-fond l-ingenji tas-  
sajd, bla ma jagħmel fih ebda bejgħ, u kwindi daw' l-ingenji

ma setgħu qatt jiġu ritenuti bħala merċi attinenti għan-negozju tiegħu;

Illi l-Qrati lokali kellhom bosta drabi okkażjoni jiddawru fuq il-portata tal-kelma "shop" kif nifthemha fil-Liġi tal-Kera;

(a) Taht il-kelma "shop" jinsabu kompriżi l-postijiet kollha fejn jiġi eżerċitat il-kummerċ, iżda mhux ukoll dawk li huma biss attinenti għall-kummerċ ("Herbert Moore vs. Emmanuele Calleja et.", 7 ta' Novembru, 1938, App. Sup. Civ., Vol. XXX-I-235);

(b) Taht il-kelma "trade" għandu jiġi kompriż "commerce of any kind" (ibid.);

(c) Min jagħmel bejgħ minn fond jirrendi l-fond kummerċjali ("Joseph Cilia vs. Enrico Rosso et.", 14 ta' April, 1947, App. Civ. Sup., Vol. XXXIII-I-51);

(d) "Hanut", kif inhu prevedut mill-liġi, jippreżupponi spaċċ ta' kwalunkwe merkanzija ("Giuseppe Zammit vs. Giuseppe Attard ne. et.", 7 ta' Frar, 1949, App. Civ. Sup., Vol. XXXIII-I-405);

(e) Il-Liġi tal-Kera, meta semmiet il-maħżen bħala fond protett minn dik il-liġi, ma riedetx tinkludi f'din il-klassifika ta' fondi kwalunkwe fond fejn wieħed jerfa xi affarijiet, ikunu x'ikunu, imma riedet tikkontempla fondi konnessi man-negozju, jew ahjar fondi li huma "maħżen" fejn wieħed iżomm il-merkanzija tan-negozju tiegħu ("Aless. Cortis vs. Michele Bugeja", 10 ta' Marzu, 1952, App. Civ. Sup., Vol. XXXVI-I-40);

Illi l-applikazzjoni ta' dawn il-prinċipji għaċ-ċirkustanzi ta' fatt riżultati, kif fuq brevement esposti, iġġib għali-konklużjoni li l-fond in kwistjoni għandu jiġi ritenut bħala ta' xorta kummerċjali; u dan mhux għaliex jitpoġġew fiha xi merċi, iżda għaliex fiha, u minnu, istr spaċċ, u kwindi qeghedha tiġi hemm eżerċitata arti jew mestjer da parti tal-intimata;

Illi din il-konklużjoni ma hija bl-ebda mod imwaqqa' biċ-ċirkustanza, ammessa mill-istess intimat fir-rikors l-iehor

preċedenti bejn il-partijiet, li bintha marret, meta kien iħosha hażin, fil-post għal ftit granet; u dan peress illi n-natura ta' fond għandha tiġi deżunta mid-destinazzjoni tiegħu prinċipali u abitwali;

Illi l-fatt li Giuseppe Gauci xtaq jieh u l-fond għall-istaġun tal-lampuki luwa, fil-fehana tal-Board, ferm elokwent, u se maj ikompli jsaħħaħ il-konklużjoni fuq miġjuba;

Rat ir-rikors tal-imsemmijin aħwa Gatt, li bih talbu li s-sentenza tal-Board fuq imsemmija tiġi revokata, u li jiġi deċiż għat-tenur tad-domandi tagħhom; bl-ispejjeż;

*Omissis;*

Trattat l-appell fuq il-preġudizzjali tal-inappellabilità;

Ikonsidrat;

Fis-sentenza appellata jirrikorru dawn il-konsiderandi:—  
 "Illi, kif jidher mit-termini tal-istess rikors, it-talba mhix bażata fuq il-presuppost li l-intimata biddlet id-destinazzjoni tal-fond, u kwindi l-fatt depost mir-rikorrent Vincenzo Gatt, li l-fond kien gie mill-awtur tiegħu oriġinarjament mikri għall-abitazzjoni u bħala villegġjatura, ma għandux, dejjem limitament għall-fini tal-preżenti kawża, importanza";

Dan il-prinċipju fl-assolutezza tiegħu hu skorrett, bħala enunċjazzjoni ta' dritt;

Infatti, hu veru li t-talba hi bażata unikament fuq il-kawżali li r-rikorrenti jridu l-fond għalihom, u l-prinċipju enunċjat mill-Board hu veru biss fis-sens li, jekk talba hi bażata fuq kawżali waħda, ma tistgħax tiġi deċiża fuq kawżali oħra. Iżda, jekk it-talba tas-sid, li jrid il-fond għalih, tkun sejra ssib ostakolu għax il-fond hu "ħanut", u jekk is-sid jipprova li l-fond sar "ħanut" bil-fatt illegali tal-kerrej, allura ċertament il-Board għandu jidhol fl-indeġini tal-kambjament tad-destinazzjoni, mhux bħala kawżali oħra, imma għax id-dritt tas-sid li jieh u lura l-fond, jekk iridu għalih, ma għandux ikun ostruwit mill-fatt illegali tal-kerrej, li jkun għamel il-fond "ħanut" mentri dan kien destinat għall-abitazzjoni. F'dan is-sens, il-prinċipju enunċjat f'mod assolut mill-Board hu erroneu; għax f'dan is-sens il-kwistjoni

tal-kambjament tad-destinazzjoni hi essenzjali biex jiġi deċiż il-meritu, avvolva l-kawża tkun saret fuq l-unika kawża li s-sid irid il-fond għalhej;

Issa, minhabba din l-enuncjazzjoni żbaljata tal-prinċipju fuq imsemmi, il-Board affronta l-kwistjoni ta' fatt minn aspekk ugwahment żbaljat; għaliex eżamina biss jekk "attwalment" il-post huwiex "hanut", u ma eżaminax jekk id-destinazzjoni tal-post kienetx dik tal-abitazzjoni. Għalhekk il-Board eskluđa l-konsiderazzjoni tal-kwistjoni l-oħra, jekk, q'oe', meta l-kerrej illegalment ibiddel il-post minn abitazzjoni għal hanut, jistgħax jopponi għas-sid li jrid il-post għalhej l-eċċezzjoni li l-post hu hanut, bażata fuq il-fatt propju illegali;

Iki kien oħra, il-Board ċaħad it-talba għax irritjena li l-post hu hanut, u rrifjuta li jara jekk il-post sarx hanut bil-fatt illegali tal-kerrej; għax qal li, minhabba l-unicità tal-kawża, dan il-pont kien irrilevanti, mentri, bħala dritt, hu għall-kontrast rilevanti li l-gudikant jara jekk il-post inbidli minn abitazzjoni għal hanut bil-fatt illegali tal-kerrej; għax allura s-sid jista' jirribatti li l-fatt illegali tal-kerrej ma għandux, per għunta, jagħti lill-kerrej il-benefiċċju ta' eċċezzjoni kontra t-talba għar-ripreża tal-pussess;

Kien hemm, kwindi, fis-sentenza appellata, mhux biss l-enuncjazzjoni żbaljata ta' pont ta' dritt, fis-sens li gie affermat bħala assolut prinċipju li kien veru biss in parti, imma, minhabba din l-enuncjazzjoni difettuża, gie żnaturat l-aspekk ġuridiku kollu tal-każ, gie żnaturat dak li jissejjah "the legal approach";

Għal dawn ir-raġunijiet;

Tiddeċidi;

Billi tirrespingi l-eċċezzjoni tal-inappellabilità, opposta mill-intimata, bl-ispejjeż kontra tagħha; u tordna li t-trattazzjoni titkompla.